

Fil-Prim'Awla tal-Qorti Ċivili

Rikors Ġuramentat: XX/XXTA
Appuntat: XX/XX/XX

XX (CX)

vs

XX (I.D. XX) u martu XX (I.D. XX)

Risposta Ġuramentata tal-konvenuti XX u XX

Jesponu bir-rispett u bil-ġurament tiegħu XX (I.D. XX) jikkonferma s-segwenti fatti liema fatti l-esponenti jaf bihom personalment:

1. Illi fit-X ta' Ottubru 20XX il-partijiet iffirmaw skrittura privata quddiem in-Nutar XX fejn l-esponenti ħadu l-ġestjoni tal-ħanut "XX", Triq XX, XX b'dan li l-esponenti kellhom "*iħallsu rigal u jħallsu tal-istokk li hemm presenti fil-ħanut*";
2. Illi skont l-istess ftehim l-esponenti kellhom iħallsu lis-soċjeta attriċi s-somma ta' €70,000 rappreżentanti l-prezz tal-istokk u tal-avvjament (*goodwill*) f'liema somma kien hemm inkluż l-imgħax bir-rata ta' 6% u liema somma kellha tiħallas b'rati mensili ta' €1,264 fix-xahar u dan mingħajr ma gie stipulat kemm hu l-kapital u kemm hu l-imgħax;
3. Illi skond l-istess skrittura, l-esponenti kellhom jiġġestixxu n-negozju fuq isimhom, b'partita tal-VAT intestata fuq l-esponenti, iħallsu għad-dawl u l-ilma, u għat-telekomunikazzjonijiet;
4. Illi inoltre kellhom isiru pagamenti ta' prodotti oħra u kien hemm ukoll stipulazzjonijiet a favur tas-soċjeta attriċi fosthom saħansitra x'kontijiet bankarji kellhom jiġu operati mill-esponenti;
5. Illi l-esponenti daħlu għal dan in-negozju għaliex mit-taħdidiet li saru qabel l-iffirmar tal-iskrittura n-negozju kellu jrendi circa €250,000 fis-sena b'mhux anqas minn €22,000 qliegħ netti annwi;
6. Illi s-soċjeta ntimata qarrqet lill-esponenti dwar il-veru qliegħ tan-negozju hekk kif ser jiġi pruvat fil-mori tal-kawża. Dawn id-dikjarazzjonijiet dwar il-qliegħ kienu fiergħa u foloz bil-konsegwenza li l-esponenti sofrew danni ingenti;
7. Illi inoltre tali ftehim – minkejja li ma jipprovdix kemm-il pagament għandu jsiru minkejja li jipprovdix għal pagamenti varji oltre s-somma suindikata ta' €70,000 – jgħid li kif isir il-ħlas kollu, il-kera tal-fond tgħaddi a favur tal-esponenti;
8. Illi sal-lum l-esponenti għamlu għadd ta' pagamenti hekk kif ser jiġi pruvat fil-mori tal-kawża;

9. Illi minn dak li jirriżulta mir-rikors ġuramentat, is-soċjeta attriċi mhux biss ma tafx kemm baqalhom isiru pagamenti talli issa qed issemmi wkoll il-ħlas tat-taxxa liema kelma imkien ma tirrafigura fl-iskrittura ħlief fil-kuntest ta' xiri ta' prodotti important mingand l-istess kumpannija;
10. Illi dan il-ftehim mhu xejn għajr morsa lil saret mis-soċjeta attriċi sabiex iddaħħal lill-esponenti f'obbligi ta' ħlas li ma jintemmu qatt u li jiġu determinati mis-soċjeta attriċi biss u jikkostitwixxu frodi, usura u huma msejjsa fuq rappreżentazzjonijiet ħżiena kif se jirriżulta fil-mori tal-kawża;
11. Illi fuq kollox, tali ftehim kif se jiġi ppruvat fil-mori tal-kawża sar ad insaputa tas-sid tal-fond u jikkostitwixxi negozju bi hwejjeġ haddiehor – xi haġa li s-soċjeta attriċi ma setgħetx tagħmel;
12. Illi għalhekk l-esponenti qegħdin kontestwalment jipprezentaw kontro-talba għall-ħall tal-istess skrittura u għal-likwidazzjoni u l-ħlas tad-danni minnhom sofferti;

Illi tant sottomess, l-esponenti jeċċepixxu dan li ġej:

1. Illi l-azzjoni attriċi ma tistax tirnexxi stante li l-iskrittura li fuqha hija msejjsa hija nulla peress li mibnija fuq *causa* illeċita u dan kif se jirriżulta fil-mori tal-kawża u fil-kontro-talba preżentata kontestwalment;
2. Illi subordinatament u mingħajr preġudizzju għall-premess, l-azzjoni attriċi ma tistax tirnexxi stante li l-oġġett tal-kuntratt mhuwiex determinat u dan kif se jirriżulta fil-mori tal-kawża u fil-kontro-talba preżentata kontestwalment;
3. Illi subordinatament u mingħajr preġudizzju għall-premess, illi n-negozju ta' bejn il-kontendenti huwa msejjes fuq rappreżentazzjonijiet żbaljati jew frawdolenti magħmula mis-soċjeta attriċi u dan kif se jirriżulta fil-mori tal-kawża u fil-kontro-talba preżentata kontestwalment;
4. Illi subordinatament u mingħajr preġudizzju għall-premess, illi l-istipulazzjonijiet li jirrigwardaw il-fond huma msejjsa fuq kawżali ħażina in omagġ mal-massima *nemo dat quod non habet*;
5. Illi subordinatament u mingħajr preġudizzju għall-premess, illi jrid jittiehed qies tal-pagamenti li saru mill-esponenti;
6. Illi fi kwalunkwe każ, trid issir tpaċċija mal-ammont li se jiġi likwidat fil-kontro-talba preżentata kontestwalment;
7. Illi fi kwalunkwe każ, l-esponenti m'għandhomx ibatu l-ispejjeż tal-mandat ta' inibizzjoni numru XX/20XX stante li dan ġie miċhud minn din l-Onorabbli Qorti diversament preseduta bl-ispejjeż kontra s-soċjeta rikorrenti;
8. Salvi eċċezzjonijiet ulterjuri;

Avv. XX
19/9, Triq id-Dejqa, Valletta

P.L. XX

Fil-Prim'Awla tal-Qorti Ċivili

Rikors Ġuramentat: XX/XXTA
Appuntat: XX/XX/XX

XX (CX)

vs

XX (I.D. XX) u martu XX (I.D. XX)

Lista tax-xhieda;

L-esponenti sabiex jixhdu dwar il-mertu tal-kawża;

Familjari tal-esponenti sabiex jixhdu dwar il-fatti magħrufa minnhom;

Rappreżentanti, diretturi u mpjegati tas-soċjeta attriċi sabiex jixhdu dwar il-fatti magħrufa minnhom;

Accountants tal-esponenti fosthom XX sabiex jixhdu dwar it-*turnover* tan-negozju mertu tal-kawża;

Accountants jew awdituri tas-soċjeta attriċi sabiex jixhdu dwar il-qliegh tan-negozju mertu tal-kawża;

Ex-impjegata XX sabiex tixhed dwar il-fatti magħrufa minnha;

XX, sid il-fond minn fejn jopera n-negozju *de quo* u familjari tiegħu sabiex jixhed dwar il-kirja tal-fond;

Rappreżentanti tal-banek sabiex jixhdu dwar il-pagamenti konsistenti f'čekkijiet li saru mill-esponenti;

Reġistratur tat-Tribunali u Qrati Ċivili jew rappreżentant tiegħu sabiex jixhed dwar l-atti preżentati bejn il-partijiet;

In-Nutar XX sabiex jixhed dwar l-iskrittura lil saret quddiemu u n-negozjati li saru;

Ix-xhieda kollha msemmija mis-soċjeta attriċi sabiex jixhud in eżami u/jew in kontro-eżami;

Avv. XX
19/9, Triq id-Dejqa, Valletta

P.L. XX

Fil-Prim'Awla tal-Qorti Ċivili

Min jirċievi dan ir-rikors mahluf kontra tiegħu għandu jippreżenta r-risposta mahlufa tiegħu fi żmien għoxrin (20) jum mid-data tan-notifika, cioè minn meta jirċeviha. Jekk ma tiġix ippreżentata r-risposta mahlufa bil-miktub kif trid il-liġi saż-żmien imsemmi, il-Qorti tghaddi biex tagħti d-deċiżjoni skond il-liġi.

Għalhekk huwa fl-interess ta' min jirċievi dan ir-rikors mahluf li jkelllem avukat bla dewmien sabiex il-Qorti tisma' x'għandu xi jgħid fil-kawża.

Rikors Ġuramentat: XX/XXTA

Appuntat: XX/XX/XX

XX (CX)

vs

XX (I.D. XX) u martu XX (I.D. XX)

Kontro-Talba ta' XX (I.D. XX) u XX (I.D. XX);

Jesponu bir-rispett u XX bil-ġurament tiegħu jikkonferma s-segwenti fatti liema fatti huwa jaf bihom personalment:-

1. Illi fit-X ta' XX 20XX il-partijiet iffirraw skrittura privata quddiem in-Nutar XX fejn l-esponenti hadu l-ġestjoni tal-ħanut "XX", Triq XX, XX b'dan li l-esponenti kellhom "*ihallsu rigal u jhallsu tal-istokk li hemm presenti fil-ħanut*";
2. Illi skont l-istess ftehim l-esponenti kellhom ihallsu lis-soċjeta attriċi s-somma ta' €70,000 rappreżentanti l-prezz tal-istokk u tal-avvjament (*goodwill*) f'liema somma kien hemm inkluż l-imgħax bir-rata ta' 6% u liema somma kellha tithallas b'rati mensili ta' €1,264 fix-xahar u dan mingħajr ma gie stipulat kemm hu l-kapital u kemm hu l-imgħax;
3. Illi skond l-istess skrittura, l-esponenti kellhom jiġġestixxu n-negozju fuq isimhom, b'partita tal-VAT intestata fuq l-esponenti, ihallsu għad-dawl u l-ilma, u għat-telekomunikazzjonijiet;
4. Illi inoltre kellhom isiru pagamenti ta' prodotti oħra u kien hemm ukoll stipulazzjonijiet a favur tas-soċjeta attriċi fosthom saħansitra x'kontijiet bankarji kellhom jiġu operati mill-esponenti;
5. Illi l-esponenti daħlu għal dan in-negozju għaliex mit-taħdidiet li saru qabel l-iffirmar tal-iskrittura n-negozju kellu jrendi circa €250,000 fis-sena b'mhux anqas minn €22,000 qliegħ netti annwi;
6. Illi s-soċjeta ntimata qarrqet lill-esponenti dwar il-veru qliegħ tan-negozju hekk kif ser jiġi pruvat fil-mori tal-kawża. Dawn id-dikjarazzjonijiet dwar il-qliegħ kienu fiergħa u foloz bil-konsegwenza li l-esponenti sofrew danni ingenti;

7. Illi inoltre tali ftehim – minkejja li ma jipprovdi kemm-il pagament għandu jsiru minkejja li jipprovdi għal pagamenti varji oltre s-somma suindikata ta' €70,000 – jgħid li kif isir il-ħlas kollu, il-kera tal-fond tgħaddi a favur tal-esponenti;
8. Illi sal-lum l-esponenti għamlu għadd ta' pagamenti hekk kif ser jiġi pruvat fil-mori tal-kawża;
9. Illi minn dak li jirriżulta mir-rikors għuramentat, is-soċjeta attriċi mhux biss ma tafx kemm baqalhom isiru pagamenti talli issa qed issemmi wkoll il-ħlas tat-taxxa liema imkien ma tirrafigura fl-iskrittura ħlief fil-kuntest ta' xiri ta' prodotti important mingand l-istess kumpannija;
10. Illi dan il-ftehim mhu xejn għajr morsa lil saret mis-soċjeta attriċi sabiex iddaħħal lill-esponenti f'obbligi ta' ħlas li ma jintemmu qatt u li jiġu determinati mis-soċjeta attriċi biss u jikkostitwixxu frodi, usura u huma msejjsa fuq rappreżentazzjonijiet ħżiena kif se jirriżulta fil-mori tal-kawża;
11. Illi fuq kollox, tali ftehim kif se jiġi ppruvat fil-mori tal-kawża sar ad insaputa tas-sid tal-fond u jikkostitwixxi negozju bi hwejjeġ ħaddieħor – xi haġa li s-soċjeta attriċi ma setgħetx tagħmel;
12. Illi dan l-aħħar l-esponenti ġew notifikati b'rikors għuramentat fejn is-soċjeta attriċi rikonvenzjonata qed titlob il-likwidazzjoni u l-ħlas ta' somma li qed tgħid hi dovuta lilha;

Illi għalhekk l-esponenti qegħdin jipprezentaw l-odjerna kontro-talba għall-ħall tal-istess skrittura u għal-likwidazzjoni u l-ħlas tad-danni minnhom sofferti;

Għaldaqstant, l-esponenti jitolbu bir-rispett, illi prevja d-dikjarazzjonijiet neċessarji u mogħija l-provvedimenti opportuni, din l-Onorabli Qorti jogħgħobha:

1. Tiddikjara li s-soċjeta attriċi rikonvenzjonata għamlet dikjarazzjonijiet, rappreżentazzjonijiet u garanziji fiergħa u foloz fil-kors tan-negozjati bejn il-kontendenti li wasslu għall-iskrittura tat-XX ta' XX 20XX dwar il-ġestjoni tal-ħanut "XX", Triq XX, XX;
2. Tiddikjara li l-iskrittura li saret bejn il-kontendenti hija frott qerq u/jew frodi u/jew imsejjsa fuq kawża illeċita;
3. Tiddikjara li konsegwentement l-esponenti sofrew danni konsistenti f'telf ta' qliegħ għal-liema danni s-soċjeta attriċi rikonvenzjonata hi unikament responsabbli;
4. Tillikwida, bl-opera *occorrendo* ta' *periti nominandi*, id-danni sofferti mill-konvenuti b'konsegwenzja ta' dan;
5. Tikkundanna lis-soċjeta attriċi rikonvenzjonata thallas dik is-somma hekk likwidata in linea ta' danni inkluz l-imgħax dovut;

Bl-ispejjeż inkluz dawk tal-mandat ta' sekwestru preżentat kontestwalment u bl-imghax, kontra s-soċjeta rikonvenzjonata li minn issa qed tiġi ingunta in subizzjoni.

Avv. XX
19/9, Triq id-Dejqa, Valletta

P.L. XX

Fil-Prim'Awla tal-Qorti Ċivili

Rikors Ġuramentat: XX/XXTA

Appuntat: XX/XX/XX

XX (CX)

vs

XX (I.D. XX) u martu XX (I.D. XX)

Lista tax-xhieda;

L-esponenti sabiex jixhdu dwar il-mertu tal-kawża;

Is-soċjeta rikonvenzjonata sabiex tixhed in subizzjoni dwar il-fatti magħrufa minnha;

Familjari tal-esponenti sabiex jixhdu dwar il-fatti magħrufa minnhom;

Accountants tal-esponenti fosthom Emmy Farrugia sabiex jixhdu dwar it-*turnover* tan-negozju mertu tal-kawża;

Accountants jew awdituri tas-soċjeta attriċi sabiex jixhdu dwar il-qlieġ tan-negozju mertu tal-kawża;

Ex-impjegata XX sabiex tixhed dwar il-fatti magħrufa minnha;

Rappreżentanti, diretturi u mpjegati tas-soċjeta attriċi sabiex jixhdu dwar il-fatti magħrufa minnhom;

Rappreżentanti tal-banek sabiex jixhdu il-fatti magħrufa minnhom;

Reġistratur tat-Tribunali u Qrati Ċivili jew rappreżentant tiegħu sabiex jixhed dwar l-atti preżentati bejn il-partijiet;

XX sabiex jixhed dwar il-kirja tal-fond minfejn jinopera n-negozju;

In-Nutar XX sabiex jixhed dwar l-iskrittura privata datata 2 ta' Ottubru 2017;

Ix-xhieda kollha msemija mis-soċjeta attriċi sabiex jixhud in eżami u/jew in kontro-eżami;

Avv. XX
19/9, Triq id-Dejqa, Valletta

P.L.

Esponenti: XX

Notifika: XX